

आयुक्त, राज्य सहकारी निवडणुक प्राधिकरण,
महाराष्ट्र राज्य, पुणे यांना केंद्र/राज्य शासनाच्या
मंजूर दर कराराप्रमाणे नवीन वाहन खरेदीस
मान्यता देणेबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: सनिप्रा-२०१५/प्र.क्र. १८०/१३-स
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
तारीख: २३ मार्च, २०१६.

वाचा :

- १) शासन निर्णय वित्त विभाग, क्रमांक वाहन-१०००/प्र.क्र.६५/२००१/विनियम,
दि. १०-९-२००१
- २) शासन निर्णय क्र. वाहन१०.०५/प्र.क्र.१३/२००५/विनियम दिनांक २५-०५-२००५
- ३) शासन निर्णय वित्त विभाग, क्रमांक वाहन-१०००/प्र.क्र.४८/२००७/विनियम,
दि. ३१-१२- २००७
- ४) वित्त विभागाच्या शासन निर्णय क्रमांक वाहन-२०१०/प्र.क्र.५०/१०/विनियम
दिनांक १०/१/२०११
- ५) सहकार,पणन व वस्त्रोद्योग विभाग शा.नि.क्र.सववि ३११३/प्र.क्र.७२/आस्था/१
दि.३१/१०/२०१३
- ६) वित्त विभाग शासन निर्णय क्र. वाहन २०१४/प्र.क्र.९/१४ विनियम दिनांक ०८-०५-२०१४
- ७) शासन अधिसूचना क्रमांक १८ दिनांक ११ सप्टेंबर २०१४
- ८) सचिव, राज्य सहकारी निवडणुक प्राधिकरण, महाराष्ट्र राज्य, पुणे यांचे पत्र क्र. रासनिप्रा/
निवडणुक/लेखा/वाहनखरेदी/५११९/२०१५, दिनांक ०९ जून, २०१५.
- ९) सचिव, राज्य सहकारी निवडणुक प्राधिकरण, महाराष्ट्र राज्य, पुणे यांचे पत्र क्र. रासनिप्रा/
निवडणुक/लेखा/वाहनखरेदी/३३१/२०१६, दिनांक १८ जानेवारी, २०१६.

प्रस्तावना :

राज्यातील सर्व सहकारी संस्थांच्या निवडणूका घेण्यासाठी व त्यावर देखरेख / नियंत्रण ठेवण्यासाठी दिनांक ३०/०३/२०१३ च्या अधिसूचनेद्वारे राज्य सहकारी निवडणुक प्राधिकरणाची स्थापना झालेली आहे. वाचा क्र. ५ येथील दिनांक ३१ ऑक्टोबर २०१३ चे शासन निर्णयानुसार आयुक्त, राज्य सहकारी निवडणुक प्राधिकरण, महाराष्ट्र राज्य, पुणे यांच्या पदाचा दर्जा सेवानिवृत्त भारतीय प्रशासन सेवेतील किमान मंत्रालयीन सचिव दर्जाचे अधिकारी असा असून, वाचा क्र. ७ येथील दिनांक ११-०९-२०१४ चे अधिसूचनेनुसार त्यांना दरमहा रुपये ८००००/- मूळ वेतन निश्चित केले आहे. तसेच सदर अधिसूचनेतील परिच्छेद क्रमांक १० नुसार त्यांना कार्यालयीन प्रयोजनासाठी, प्राधिकरणाच्या खर्चाने वाहन चालकासह मोटारगाडी देण्यात येईल असे स्पष्ट नमूद केले आहे. आयुक्त यांना कार्यालयीन कामकाजासाठी तसेच निवडणुक कामी राज्याच्या विविध भागात दौरे करणे आवश्यक असते. परंतु प्राधिकरणाचे आयुक्त यांना शासकीय वाहन शासनाकडून उपलब्ध झालेले नसल्यामुळे अडचणी निर्माण

होत आहेत. त्यामुळे सद्यस्थितीत शासकीय वाहनाची अत्यंत आवश्यकता आहे. त्यामुळे सचिव, राज्य सहकारी निवडणूक प्राधिकरण, पुणे यांच्या वाचा क्र. ६ येथील नविन वाहन उपलब्ध करून देण्याच्या प्रस्तावास मान्यता देण्याची बाब शासनाच्या विचाराधीन होती.

शासन निर्णय :

सचिव, राज्य सहकारी निवडणूक प्राधिकरण, पुणे यांच्या वाचा क्र. ८ येथील प्रस्तावाच्या अनुषंगाने वाचा क्र. ६ येथील दिनांक ०९/०५/२०१४ चे शासन निर्णयानुसार आयुक्त, राज्य सहकारी निवडणूक प्राधिकरण यांना केंद्र शासनाच्या दर कराराप्रमाणे मारुती सुझुकी CIAZ VDI+ हे वाहन खरेदी करण्यास तसेच तात्पुरती नोंदणी फी (Temporary Registration Charges) अधिक सहाय्यभूत साहित्य (Accessories) च्या जादा खर्चास शासन मान्यता देण्यात येत आहे.

२. यासाठी येणारा खर्च सन २०१५-१६ या आर्थिक वर्षामध्ये मागणी क्र. व्ही-२, २०७०-इतर प्रशासकीय सेवा, ८००-इतर खर्च, (००)(०१) राज्य सहकारी निवडणूक प्राधिकरण (३०७००८८२) या लेखाशीर्षाखाली “कार्यालयीन खर्च-१३” अंतर्गत १७-संगणक खर्च, २४-इंधन खर्च व ५०-इतर खर्च यामधील शिल्लक तरतुदीमधून रु. ९,००,०००/- (अक्षरी रुपये नऊ लक्ष मात्र) पुनर्विनियोजन/पुनर्वितरणाद्वारे उपलब्ध करून दिलेल्या तरतुदीमधून भागविण्यात यावा.

३. सदर शासन निर्णय वित्त विभागाच्या पुनर्विनियोजनास मान्यता देण्याबाबतचा अनौपचारिक संदर्भ क्र. अनौसं १५/१६/विनियम, दि. ०७/०१/२०१६ तसेच क्र. अनौ.सं. ११८/१६/विनियम, दि. २६/२/२०१६ अन्वये दिलेल्या सहमतीने त्याचप्रमाणे राज्यस्तरीय वाहन आढावा समितीने दिलेल्या सहमती/मान्यतेनुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२८१२४०५६१६०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल जयराम चौधरी)

कार्यासन अधिकारी, महाराष्ट्र शासन

प्रत,

१. महालेखापाल, महाराष्ट्र-१ (लेखापरीक्षा/लेखा व अनुज्ञेयता), मुंबई.
२. महालेखापाल, महाराष्ट्र-२ (लेखापरीक्षा/लेखा व अनुज्ञेयता), नागपूर.
३. सहकार आयुक्त व निबंधक, सहकारी संस्था, महाराष्ट्र राज्य, पुणे.

यांना विनंती करण्यात येते की, शासन निर्णयात नमूद केल्याप्रमाणे वाहन खरेदीसाठी पुनर्विनियोजन/पुनर्वितरणाद्वारे तरतूद उपलब्ध करून देण्याची आवश्यक ती कार्यवाही करावी.

४. सचिव, राज्य सहकारी निवडणूक प्राधिकरण, महाराष्ट्र राज्य, जूनी मध्यवर्ती इमारत, तळ मजला, ५ बी.जे. रोड, पुणे.
५. वरिष्ठ कोषागार अधिकारी, पुणे
६. वित्त विभाग (अर्थसंकल्प-१३/व्यय-२) मंत्रालय, मुंबई ३२
७. प्रधान सचिव (सहकार) यांचे स्वीय सहाय्यक, मंत्रालय, मुंबई.
८. कक्ष अधिकारी, कार्यासन १७-स, सहकार, पणन व वस्त्रोद्योग विभाग, मंत्रालय, मुंबई.
९. निवडनस्ती.